



ಪಟ್ಟಣ ಸಹಕಾರ ಬ್ಯಾಂಕುಗಳ

# ವಾರ್ತಾ ಪತ್ರಿಕೆ

ಕರ್ನಾಟಕ ರಾಜ್ಯ ಸಹಕಾರ ಪಟ್ಟಣ ಬ್ಯಾಂಕುಗಳ ಮಹಾಮಂಡಲದ ಅಧಿಕೃತ ವಾರಪತ್ರಿಕೆ

ಸಂಪುಟ : 25 | ಸಂಚಿಕೆ : 28 | 17, ಅಕ್ಟೋಬರ್ 2018 | ಬುಧವಾರ | ಪುಟಗಳು : 8 | ಬೆಲೆ : 2/-



ಪಟ್ಟಣ ಸಹಕಾರ ಬ್ಯಾಂಕುಗಳ ಆಡಳಿತ ಮಂಡಳಿ ನಿರ್ದೇಶಕರುಗಳಿಗೆ ಹಾಗೂ ಮುಖ್ಯಕಾರ್ಯನಿರ್ವಹಣಾಧಿಕಾರಿಗಳಿಗೆ ಮೈಸೂರಿನಲ್ಲಿ ಒಂದು ದಿನದ ರಾಜ್ಯಮಟ್ಟದ ವಿಚಾರ ಸಂಕಿರಣ **ಪಟ್ಟಣ ಸಹಕಾರ ಬ್ಯಾಂಕುಗಳು ಉತ್ತಮವಾಗಿ ಕಾರ್ಯನಿರ್ವಹಿಸುತ್ತಿವೆ : ಸಚಿವ ಜಿ.ಟಿ. ದೇವೇಗೌಡ**



**ಮೈಸೂರು :** ಕರ್ನಾಟಕ ರಾಜ್ಯ ಸಹಕಾರ ಪಟ್ಟಣ ಬ್ಯಾಂಕುಗಳ ಮಹಾಮಂಡಲವು ದಿನಾಂಕ : 11ನೇ ಅಕ್ಟೋಬರ್ 2018ರಂದು ಪಟ್ಟಣ ಸಹಕಾರ ಬ್ಯಾಂಕುಗಳ ಆಡಳಿತ ಮಂಡಳಿಯ ನಿರ್ದೇಶಕರುಗಳಿಗೆ ಹಾಗೂ ಮುಖ್ಯಕಾರ್ಯನಿರ್ವಹಣಾಧಿಕಾರಿಗಳಿಗೆ ಮೈಸೂರಿನ "ನಿತ್ಯೋತ್ಸವ ಸಭಾಂಗಣ"ದಲ್ಲಿ ಏರ್ಪಡಿಸಿದ್ದ ಒಂದು ದಿನದ ರಾಜ್ಯಮಟ್ಟದ ವಿಚಾರ ಸಂಕಿರಣವನ್ನು ಹಿರಿಯ ಸಹಕಾರಿಗಳು ಹಾಗೂ ಉನ್ನತ ಶಿಕ್ಷಣ ಸಚಿವರು ಮತ್ತು ಮೈಸೂರು ಜಿಲ್ಲಾ ಉಸ್ತುವಾರಿ ಸಚಿವರಾದ ಶ್ರೀ ಜಿ.ಟಿ. ದೇವೇಗೌಡರು ಉದ್ಘಾಟಿಸಿ, ಮಾತನಾಡಿ ಸಹಕಾರ ಕ್ಷೇತ್ರದಲ್ಲಿಯೇ ಪಟ್ಟಣ ಸಹಕಾರ ಬ್ಯಾಂಕುಗಳು ಉತ್ತಮವಾಗಿ ಕಾರ್ಯನಿರ್ವಹಿಸುತ್ತಿರುವುದನ್ನು ನಾನು ಸಹಕಾರ ಸಚಿವನಾಗಿದ್ದಾಗ ನೋಡಿರುತ್ತೇನೆ. ಪಟ್ಟಣ ಸಹಕಾರ ಬ್ಯಾಂಕುಗಳು ಶ್ರೀಮಂತರಿಗೆ ಸಾಲ ಕೊಡುವ

ಬದಲು ಬಡವರಿಗೆ, ಮಧ್ಯಮ ವರ್ಗದವರಿಗೆ, ಗುಡಿ ಕೈಗಾರಿಕೆಗಳಿಗೆ, ಸಣ್ಣ ಸಣ್ಣ ವ್ಯಾಪಾರಸ್ಥರಿಗೆ ಸಾಲ ನೀಡಿ ಬಡತನವನ್ನು ನಿವಾರಿಸುವಲ್ಲಿ ಪ್ರಮುಖ ಪಾತ್ರವಹಿಸುತ್ತಿವೆ. ಶ್ರೀ ಎಚ್.ಕೆ. ಪಾಟೀಲರವರು ಈ ಮಹಾಮಂಡಲದ ರೂವಾರಿಯಾಗಿ ಉತ್ತಮ ಕಾರ್ಯವನ್ನು ನಿರ್ವಹಿಸಿಕೊಂಡು ಬರುತ್ತಿದ್ದಾರೆ. ಅವರ ಮಾರ್ಗದರ್ಶನದಲ್ಲಿ ಪಟ್ಟಣ ಸಹಕಾರ ಬ್ಯಾಂಕುಗಳು ಅತ್ಯುತ್ತಮವಾಗಿ ಕಾರ್ಯನಿರ್ವಹಿಸುತ್ತಿವೆ ಎಂದು ತಿಳಿಸಿದರು.

ಮಹಾಮಂಡಲದ ನಿರ್ದೇಶಕರಾದ ಶ್ರೀ ಎಸ್.ಬಿ.ಎಂ ಮಂಜುರವರು ಮಾತನಾಡಿ ನಮ್ಮ ಮಹಾಮಂಡಲವು ದೇಶದಲ್ಲಿಯೇ ಅತ್ಯುತ್ತಮವಾಗಿ ಕಾರ್ಯನಿರ್ವಹಿಸಿಕೊಂಡು ಬರುತ್ತಿದೆ. ಪ್ರತಿವಾರಕ್ಕೂ 8 ಪುಟಗಳ ಪಟ್ಟಣ ಸಹಕಾರ ಬ್ಯಾಂಕುಗಳ ವಾರ್ತಾ ಪತ್ರಿಕೆ, 44 ಪುಟಗಳ ಬ್ಯಾಂಕಿಂಗ್ ಪ್ರಪಂಚ 4ನೇ ಪುಟಕ್ಕೆ...



**ಆಯುಷ್ಮಾನ್ ಯೋಜನೆ : ಸುತ್ತೋಲೆಯನ್ನು ಹಿಂಪಡೆಯಲಿ**

ಯಾರಿಗೆ ತಿಂಗಳಿಗೆ ರೂ.10 ಸಾವಿರಕ್ಕೂ ಹೆಚ್ಚು ಆದಾಯವಿದೆಯೋ, ತೆರಿಗೆ ಪಾವತಿ ಮಾಡುತ್ತಿದ್ದಾರೆಯೋ, ಮೂರು ಅಥವಾ ಅದಕ್ಕೂ ಹೆಚ್ಚು ಕೊಡುಗೆಗಳನ್ನು ಮನೆಯಲ್ಲಿ ಹೊಂದಿದ್ದಾರೆಯೋ, ಫಿಡ್ಲ್, ಲ್ಯಾಂಡ್ ಲೈನ್ ಫೋನ್‌ಗಳನ್ನು ಹೊಂದಿದ್ದಾರೆಯೋ ಕಿಸಾನ್ ಕ್ರೆಡಿಟ್ ಕಾರ್ಡ್‌ಗಳನ್ನು ಹೊಂದಿದ್ದಾರೆಯೋ ಅವರನ್ನೆಲ್ಲ 'ಆಯುಷ್ಮಾನ್ ಯೋಜನೆ'ಯಿಂದ ಹೊರಗಿಡಲಾಗುತ್ತದೆ. ಇದು ಅಧಿಕೃತ ಮಾಹಿತಿ.

ಇದಕ್ಕೂ ಮುಂಚೆ, ಸಾಮಾಜಿಕ ಆರ್ಥಿಕ ಮತ್ತು ಜಾತಿ ಗಣತಿ (ಎಸ್‌ಇಸಿ) ಅಡಿಯಲ್ಲಿ ಜನರ ಬಳಿ ಇರುವ ದ್ವಿಚಕ್ರ, ಮೂರು ಚಕ್ರಗಳು, ನಾಲ್ಕು ಚಕ್ರಗಳನ್ನು, ಮೀನು ಹಿಡಿಯುವ ಬೋಟುಗಳು, ಯಾತ್ರೀಕೃತ ಕೃಷಿ ಉಪಕರಣಗಳು, ಕಿಸಾನ್ ಕ್ರೆಡಿಟ್ ಕಾರ್ಡ್, ರೂ.50ಸಾವಿರಕ್ಕೂ ಹೆಚ್ಚು ಹಣವನ್ನು ಖಾತೆಯಲ್ಲಿ ಹೊಂದಿದ್ದಾರೆಯೇ, ಸರ್ಕಾರಿ ಉದ್ಯೋಗಸ್ಥರೇ ಎಂಬಲ್ಲಾ ಮಾಹಿತಿಯನ್ನು ಕಲೆ ಹಾಕಲಾಗಿತ್ತು! ಈಗ ಅದರಲ್ಲಿನ ಮಾಹಿತಿಗಳ ಅನುಸಾರ ಕೆಲ ಷರತ್ತುಗಳನ್ನು ವಿಧಿಸಿ, ಈ ಮೂಲಕ ಯೋಜನೆಗೆ ಅರ್ಹ ಫಲಾನುಭವಿಗಳನ್ನು ಗುರ್ತಿಸಲು 'ಆಯುಷ್ಮಾನ್ ಯೋಜನೆ'ಯ ಜವಾಬ್ದಾರಿಯನ್ನು ಹೊತ್ತುಕೊಂಡಿರುವ ರಾಷ್ಟ್ರೀಯ ಆರೋಗ್ಯ ಪ್ರಾಧಿಕಾರಕ್ಕೆ ತಿಳಿಸಲಾಗಿದೆ. ಪ್ರಾಧಿಕಾರ ಅದರ ಅನುಸಾರ, ಕೆಲ ದಿನಗಳ ಹಿಂದಷ್ಟೇ ರಾಜ್ಯ ಸರ್ಕಾರಗಳಿಗೆ ಸುತ್ತೋಲೆಯೊಂದನ್ನು ಹೊರಡಿಸಿ ಯೋಜನೆಯ ಅರ್ಹ ಫಲಾನುಭವಿಗಳನ್ನು ಗುರ್ತಿಸುವಂತೆ ಸೂಚಿಸಿದೆ!

ಈ ಮಹತ್ವಾಕಾಂಕ್ಷಿ ಆರೋಗ್ಯ ರಕ್ಷಣಾ ಯೋಜನೆಯ ಉದ್ದೇಶ ಸರಿಯಾದದ್ದು. ಕ್ಯಾನ್ಸರ್, ಹೃದಯ ಬೇನೆ ಸೇರಿದಂತೆ 1,300 ಕಾಯಿಲೆಗಳನ್ನು ಈ ಯೋಜನೆ ವ್ಯಾಪ್ತಿಗೆ ಒಳಪಡಿಸಿರುವುದು, ಖಾಸಗಿ ಆಸ್ಪತ್ರೆಗಳೂ ಈ ಯೋಜನೆಯ ಭಾಗವಾಗಿರುವುದು ವಿಶೇಷವಾದರೇ, ದೇಶಾದ್ಯಂತ 13,000ಕ್ಕೂ ಹೆಚ್ಚಿನ ಆಸ್ಪತ್ರೆಗಳು ಈ ಯೋಜನೆಗೆ ಈವರೆಗೆ ಸೇರ್ಪಡೆಯಾಗಿವೆ ಎಂದು ಹೇಳಲಾಗಿತ್ತು. ಈ ಯೋಜನೆಯಲ್ಲಿ ಫಲಾನುಭವಿ ಕುಟುಂಬ ಇದರಲ್ಲಿ ನೋಂದಣಿ ಮಾಡಿಕೊಂಡ ದಿನದಿಂದಲೇ ವ್ಯಾಪ್ತಿಗೆ ಒಳಪಡುವುದು ಇವೆಲ್ಲವೂ ಸರಿಯಾದುದ್ದೇ. ಆದರೇ ಮೇಲಿನ ಮಾನದಂಡದ ಅನುಸಾರ ಇವರನ್ನೆಲ್ಲಾ ಈಗ ಈ ಎಲ್ಲಾ ಸೌಲಭ್ಯವಿರುವವರನ್ನು 'ಆಯುಷ್ಮಾನ್ ಯೋಜನೆ'ಯ ವ್ಯಾಪ್ತಿಯಿಂದ ಹೊರಗಿಡುವುದು ಯಾವ ನ್ಯಾಯ?

ಇಲ್ಲಿ ಅರ್ಥ ಮಾಡಿಕೊಳ್ಳಬೇಕಿರುವುದು, ನಮ್ಮ ದೇಶದ ಗ್ರಾಮೀಣ ಹಾಗೂ ಪಟ್ಟಣ ಪ್ರದೇಶದ ಶೇಕಡ 82ಕ್ಕೂ ಹೆಚ್ಚಿನ ಜನರಿಗೆ ಯಾವುದೇ ಆರೋಗ್ಯ ವಿಮೆ ಇಲ್ಲವಾಗಿದೆ. ಈ ಪ್ರದೇಶಗಳ ಬಹಳಷ್ಟು ಜನರು ತಮ್ಮ ಕುಟುಂಬದ ಆಸ್ಪತ್ರೆ ಖರ್ಚು ನಿಭಾಯಿಸಲು ಸಾಲ ಮಾಡಿ ಪರದಾಡಬೇಕಾದ ಸ್ಥಿತಿ ಇರುವುದು ವಾಸ್ತವ ವಿಚಾರವಲ್ಲವೇ, ಹೀಗೆ ಬಹುತೇಕ ಗ್ರಾಮೀಣ ಜನರನ್ನು, ಕೃಷಿಕರನ್ನು, ಸಹಕಾರ ಕ್ಷೇತ್ರ ವ್ಯಾಪ್ತಿಯಲ್ಲಿರುವವರನ್ನು 'ಆಯುಷ್ಮಾನ್ ಯೋಜನೆ'ಯ ಹೊರಗಿಡುವ ಸುತ್ತೋಲೆ ಹೊರಡಿಸಿರುವುದು ಯಾವುದೇ ರೀತಿಯಲ್ಲೂ ಸಮರ್ಥನೀಯವಲ್ಲ. ಕೇಂದ್ರ ಸರ್ಕಾರ ಕೂಡಲೇ ಈ ಸುತ್ತೋಲೆಯನ್ನು ಹಿಂಪಡೆಬೇಕು ಎಂದು ಎಲ್ಲ ಗ್ರಾಮೀಣ ಜನರ, ಕೃಷಿಕರ, ಸಹಕಾರ ಕ್ಷೇತ್ರದ ಪರವಾಗಿ ಮನವಿ ಮಾಡಿಕೊಳ್ಳುತ್ತೇವೆ. ಸರ್ಕಾರ ನಮ್ಮ ಮನವಿಗೆ ಸ್ಪಂದಿಸಲಿ.

**ಡಿ.ಟಿ. ಪಾಟೀಲ**  
ಅಧ್ಯಕ್ಷರು

**ಬಿ.ಎಸ್. ಪರಮಶಿವಯ್ಯ**  
ಉಪಾಧ್ಯಕ್ಷರು

**ಪ್ರಾಮಾಣಿಕ ತೆರಿಗೆ ಪಾವತಿದಾರರಿಗೆ ಸನ್ಮಾನ : ಕೇಂದ್ರದಿಂದ ಹೊಸ ನೀತಿ**



**ಹೊಸದಿಲ್ಲಿ :** ದೇಶದಲ್ಲಿ ತೆರಿಗೆ ಪಾವತಿಗೆ ಉತ್ತೇಜನ ನೀಡಲು ಮುಂದಾಗಿರುವ ಕೇಂದ್ರ ಸರ್ಕಾರ ಹೊಸ ನೀತಿ ಜಾರಿಗೆ ತರಲು ಮುಂದಾಗಿದೆ. ಈ ನೀತಿಯನ್ವಯ ಪ್ರಾಮಾಣಿಕವಾಗಿ ತೆರಿಗೆ ಪಾವತಿಸುವವರನ್ನು ಸನ್ಮಾನಿಸಲು ಕೇಂದ್ರ ಸರ್ಕಾರ ನಿರ್ಧರಿಸಿದೆ.

ಈಗಾಗಲೇ ಹಲವು ಕಡೆಗಳಲ್ಲಿ ಪ್ರಾಮಾಣಿಕ ತೆರಿಗೆ ಪಾವತಿದಾರರಿಗೆ ಸನ್ಮಾನ ಮಾಡಲಾಗುತ್ತಿದೆ. ಆದರೆ ಇದಕ್ಕೆ ನೀತಿ ರೂಪಿಸಲು ಕ್ರಮ ಕೈಗೊಳ್ಳಲಾಗುತ್ತಿದೆ. ಆದಾಯ ತೆರಿಗೆ ಇಲಾಖೆಯ ಕೇಂದ್ರ ನೇರ ತೆರಿಗೆ ಮಂಡಳಿ ಇದಕ್ಕಾಗಿ ಸಮಿತಿಯೊಂದನ್ನು ರೂಪಿಸಿದೆ. ಕೇಂದ್ರ ಹಣಕಾಸು ಸಚಿವಾಲಯದ ಸೂಚನೆ ಮೇರೆಗೆ ಈ ಕ್ರಮ ಕೈಗೊಳ್ಳಲಾಗುತ್ತಿದೆ.

ಹಣಕಾಸು ಸಚಿವಾಲಯದ ಪ್ರಸ್ತಾವಕ್ಕೆ ಪ್ರಧಾನಮಂತ್ರಿ ಕಾರ್ಯಾಲಯ ಕೂಡ ಹಸಿರು ನಿಶಾನೆ ತೋರಿದೆ.

ಕಳೆದ ವರ್ಷ ನಡೆದ ಸಮಾವೇಶವೊಂದರಲ್ಲಿ ಮಾತನಾಡಿದ್ದ ಮೋದಿ, ತೆರಿಗೆ ಪಾವತಿ ಉತ್ತೇಜನಕ್ಕೆ ಒತ್ತು ನೀಡಬೇಕೆಂದು ಇಲಾಖೆ ಅಧಿಕಾರಿಗಳಿಗೆ ಸೂಚನೆ ನೀಡಿದ್ದರು. ಈಗಾಗಲೇ ಹೊಸ ಯೋಜನೆಗೆ ರೂಪು-ರೇಷೆ ನಿಗದಿಪಡಿಸಲಾಗುತ್ತಿದೆ. ಈ ವರ್ಷದ ಅಂತ್ಯದೊಳಗೆ ಹೊಸ ನೀತಿ ಅನುಷ್ಠಾನಕ್ಕೆ ತರಲು ಎಲ್ಲ ಸಿದ್ಧತೆ ಮಾಡಿಕೊಳ್ಳಲಾಗುತ್ತಿದೆ ಎಂದು ಇಲಾಖೆಯ ಹಿರಿಯ ಅಧಿಕಾರಿಯೊಬ್ಬರು ಮಾಹಿತಿ ನೀಡಿದ್ದಾರೆ.

**ಏಕರೂಪದ ಸ್ಟ್ಯಾಂಪ್ ಡ್ಯೂಟಿ ದರ ಪದ್ಧತಿ ಶೀಘ್ರ ಜಾರಿ :** ಉದ್ಯಮ ಮತ್ತು ವಲಯದ ಮಹತ್ವದ ಸುಧಾರಣೆ ಇದಾಗಿದ್ದು, ಬಿಸಿನೆಸ್ ಸ್ನೇಹಿ ವಾತಾವರಣಕ್ಕೆ ಅನುಕೂಲಕರವಾಗಿದೆ. ಪ್ರಸ್ತುತ ರಾಜ್ಯಗಳ ನಡುವೆ ಸ್ಟ್ಯಾಂಪ್ ಡ್ಯೂಟಿ ದರದಲ್ಲಿ ವ್ಯತ್ಯಾಸ ಇದೆ. ಈ ಕುರಿತ ಪ್ರಸ್ತಾವ ಸಿದ್ಧವಾಗಿದ್ದು, ರಾಜ್ಯಗಳು ಸಮ್ಮತಿಸಿವೆ.

# ಹ ರ ಸ್ವ ರ

## ಚಿಂತನ - ಮಂಥನ



### ಜನ ಸಿಡಿದೆದ್ದರೇ ವ್ಯವಸ್ಥೆ ಹೀಗೆ ಉಳಿಯುವುದಿಲ್ಲ

ಭಾರತದ ಚಾಲ್ತಿ ಖಾತೆ ಕೊರತೆಯು ರೂಪಾಯಿ ಮೌಲ್ಯ ಕುಸಿತದ ನಂತರ ಗಣನೀಯ ಏರಿಕೆಯಾಗಿದೆ. ಇದಕ್ಕೆ ದೇಶದಲ್ಲಿನ ಕೆಲವೇ ಕೋಟಿ ಜನರ ದುಬಾರಿ ವೆಚ್ಚಗಳೇ ಭಾಗಶಃ ಕಾರಣ ಎಂದು ಪ್ರಧಾನಿಯವರ ಆರ್ಥಿಕ ಸಲಹಾ ಮಂಡಳಿಯ ಸದಸ್ಯರೊಬ್ಬರು ಹೇಳಿರುವುದು ವರದಿಯಾಗಿದೆ. "ಈ 10 ಕೋಟಿ ಜನರ ವಿಲಾಸಿ ಐಶಾರಾಮಿ ಜೀವನ ಶೈಲಿ, ಅದ್ಧೂರಿ ವಾಹನಗಳು, ವಿದೇಶಿ ವಸ್ತುಗಳ ಬಳಕೆ, ದೇಶ ವಿದೇಶಗಳ ನಡುವೆ ಸದಾ ಪ್ರಯಾಣ, ಮನರಂಜನೆಗಾಗಿ ಪ್ರವಾಸಕ್ಕಾಗಿ ವಿದೇಶ ಮಕ್ಕಳ ವಿದೇಶಿ ವ್ಯಾಸಂಗ ಇತ್ಯಾದಿಗಳಿಗಾಗಿ ಇವರು ಮಾಡುವ ವೆಚ್ಚವೇ ಚಾಲ್ತಿ ಖಾತೆ ಕೊರತೆ ಹೆಚ್ಚಳಕ್ಕೂ ಕಾರಣವಾಗಿದೆ ಎನ್ನುವುದು ಅವರ ಅಭಿಪ್ರಾಯವಾಗಿದೆ.

ಇದರೊಂದಿಗೆ ರೂಪಾಯಿ ಕುಸಿತ ಮತ್ತು ಕಚ್ಚಾ ತೈಲದ ಏರಿಕೆ ಪರಿಣಾಮವಾಗಿ ದೇಶದ ಚಾಲ್ತಿ ಖಾತೆ ಒತ್ತಡಕ್ಕೆ ಸಿಲುಕಿದೆ. ಪ್ರಸ್ತುತ ನಮ್ಮ ದೇಶದ ಸ್ಥೂಲ ಆರ್ಥಿಕತೆಯು ದುರ್ಬಲಗೊಂಡಿದೆ. ಇದರಿಂದಾಗಿಯೇ ವಿಶ್ವದ ಪ್ರಮುಖ ದೇಶಗಳಲ್ಲಿ ಅಲ್ಪ ಸ್ವಲ್ಪ ಆರ್ಥಿಕ ಕಂಪನವಾದರೂ ನಮ್ಮ ದೇಶದ ಆರ್ಥಿಕ ವ್ಯವಸ್ಥೆ ಬಲವಾಗಿಯೇ ನಡುಗುತ್ತದೆ.

ಇದರಿಂದ ಅರ್ಥವಾಗುವುದು, ಕೆಲವೇ ಕೋಟಿ ಸಿರಿವಂತವರ ವೈಭೋಗದ ಜೀವನ ಶೈಲಿಗೆ ಉಳಿದ ಬಹುಸಂಖ್ಯಾತ ಜನಸಾಮಾನ್ಯರು ನರಳಬೇಕಾಗಿದೆ ಎನ್ನುವುದು. ಈ ಸಿರಿವಂತರ ಆಟೋಮೋಪದ ಜೀವನ ಶೈಲಿಯಿಂದಾಗಿ ಜನಸಾಮಾನ್ಯರು ಅವರು ಧರಿಸುವ ವಿದೇಶಿ ಬೂಟಿನ ಕೆಳಗೆ ಸಿಲುಕಿ ಬಡ ಕೃಷಿಕರು ಸಾಯುತ್ತಿದ್ದಾರೆ. ಇತರ ಹೆಚ್ಚು ವ್ಯವಸ್ಥೆ ನಮಗೆ ಬೇಕಿದೆಯೇ, ಗಾಂಧಿಜೀ ಬಯಸಿದ ಗ್ರಾಮೀಣ ಅರ್ಥವ್ಯವಸ್ಥೆ, ಪಂಡಿತ್ ನೆಹರೂ ಜಾರಿಗೊಳಿಸಿದ ಸಮಾಜವಾದಿ ಅರ್ಥವ್ಯವಸ್ಥೆ, ಅದನ್ನು ಎಲ್ಲ ಜನರಿಗೂ ವಿಸ್ತರಿಸಿದ ಇಂದಿರಾ ಗಾಂಧಿ ಅವರ ಗರೀಬಿ ಹತಾವೂ ಯೋಜನೆಗಳೆಲ್ಲವೇ ಇಂದಿಗೂ ನಮಗೆ ಬೇಕಾಗಿರುವುದು?

ಈ ದೇಶದ 831 ಶ್ರೀಮಂತರ ಬಳಿ 1000 ಕೋಟಿಗೂ ಹೆಚ್ಚು ಆಸ್ತಿ ಇದೆ ಎಂದರೆ ಅದು ನಮಗೆ ಹೆಮ್ಮೆ ತರುವ ವಿಷಯವಲ್ಲ. ಎಷ್ಟು ಜನ ಈ ದೇಶದ ಜನರನ್ನು ಬಡತನ ರೇಖೆಯಿಂದ ಮೇಲಕ್ಕೆ ತರಲಾಗಿದೆ ಎನ್ನುವುದು ಹೆಮ್ಮೆ ಪಡಬೇಕಾದ ವಿಷಯವಾಗಿರುತ್ತದೆ. ಆದರೆ, ಆ ಕಾರ್ಯವಾಗುತ್ತಿಲ್ಲ. ಇತ್ತೀಚಿನ ವರ್ಷಗಳಲ್ಲಿ ಸಿರಿವಂತರ ಸಂಪತ್ತು ಹೆಚ್ಚಾಗುವಂತ ಯೋಜನೆಗಳೇ ಹೆಚ್ಚು ರೂಪಿತವಾಗುತ್ತಿವೆ, ಜಾರಿಯಾಗುತ್ತಿವೆ. ಇದರಿಂದ ದೇಶದ ಜಿ.ಡಿ.ಪಿ ಹೆಚ್ಚಾಯಿತೆಂದು ಹೆಮ್ಮೆ ಪಡುವುದು ನಡೆಯುತ್ತಿದೆ. ಇದು ಅತ್ಯಂತ ನಾಚಿಕೆ ಪಡಬೇಕಾದ, ವಿಷಾದಿಸಬೇಕಾದ ವಿಷಯ.

ಇದೇ ರೀತಿ ದೇಶದ ಆರ್ಥಿಕ ಅಸಮಾನತೆ ಹೆಚ್ಚಾಗುತ್ತಿದ್ದರೆ ಜನ ಸಹಿಸಿಕೊಂಡು ಸುಮ್ಮನಿರುತ್ತಾರೆ ಎಂದು ಭಾವಿಸಿದರೇ ತಪ್ಪಾಗುತ್ತದೆ. ಜನ ಸಿಡಿದೆದ್ದರೇ ವ್ಯವಸ್ಥೆ ಹೀಗೆ ಉಳಿಯುವುದಿಲ್ಲ ಅದು ಪತನವಾಗುತ್ತದೆ. ಹಾಗಾಗುವ ಮುನ್ನ ಆಳುವವರು ಎಚ್ಚೆತ್ತುಕೊಳ್ಳುವುದು ಉತ್ತಮ. ಎಚ್ಚೆತ್ತುಕೊಳ್ಳಲಿ ಎಂದು ಆಶಿಸುತ್ತೇನೆ.

» ಎಚ್.ಕೆ. ಪಾಟೀಲ

### ನೋಟು ಮುಟ್ಟದ ತಕ್ಷಣ ಕೈತೊಳೆಯದಿದ್ದರೆ ಅಪಾಯ ಗ್ಯಾರಂಟಿ!

ನವದೆಹಲಿ : ನೋಟುಗಳ ಮೂಲಕ ವಿವಿಧ ಸೋಂಕು ಹರಡುತ್ತವೆ. ಇದು ಜನರಲ್ಲಿ ಮಾರಣಾಂತಿಕ ರೋಗಗಳಿಗೆ ಕಾರಣವಾಗಬಹುದು. ನೋಟುಗಳಲ್ಲಿ ಯಾವ ರೀತಿಯ ಸೋಂಕುಗಳು ಹರಡುತ್ತವೆ ಮತ್ತು ಅವುಗಳನ್ನು ತಡೆಯುವುದು ಹೇಗೆ ಎಂಬ ಬಗ್ಗೆ ಸಮಗ್ರವಾದ ಅಧ್ಯಯನ ನಡೆಸಬೇಕು ಎಂದು ಅಖಿಲ ಭಾರತ ವರ್ತಕರ ಒಕ್ಕೂಟವು (ಸಿಎಐಟಿ) ಕೇಂದ್ರ ಸರ್ಕಾರವನ್ನು ಒತ್ತಾಯಿಸಿದೆ. ಮನವಿಯನ್ನು ಕೇಂದ್ರ ಹಣಕಾಸು ಸಚಿವ ಅರುಣ್ ಜೈಟ್ಲಿ ಅವರಿಗೆ ನೀಡಲಾಗಿದೆ.

ನೋಟುಗಳ ಮೂಲಕ ಹರಡುವ ಸೋಂಕುಗಳ ಬಗ್ಗೆ ಜಗತ್ತಿನ ವಿವಿಧೆಡೆ ಅಧ್ಯಯನಗಳು ನಡೆದಿವೆ. ಭಾರತದ ಇನ್ಸ್ಟಿಟ್ಯೂಟ್ ಆಫ್ ಜಿನಾಮಿಕ್ಸ್ ಎಂಡ್ ಇಂಟಿಗ್ರೇಟೆಡ್ ಯೋಜನೆಯು (ಐಜಿಐಬಿ) ನೋಟುಗಳ ಸೋಂಕು ಹರಡುವಿಕೆಯ ಬಗ್ಗೆ ಅಧ್ಯಯನ ನಡೆಸಿ, ಈ ವರದಿಯನ್ನು ಅಂತರರಾಷ್ಟ್ರೀಯ ವಿಜ್ಞಾನ ನಿಯತಕಾಲಿಕವೊಂದರಲ್ಲಿ ಪ್ರಕಟಿಸಿತ್ತು. ವಿಜ್ಞಾನ ಮತ್ತು ಕೈಗಾರಿಕಾ ಸಂಶೋಧನಾ ಪರಿಷತ್ತಿನ (ಸಿಎಸ್‌ಐಆರ್) ಅಧೀನದಲ್ಲಿ ಐಜಿಐಬಿ ಕೆಲಸ ಮಾಡುತ್ತದೆ. 78 ವಿವಿಧ ರೋಗಗಳನ್ನು ಹರಡುವ ಸೂಕ್ಷ್ಮಾಣು ಜೀವಿಗಳು ನೋಟುಗಳಲ್ಲಿ ಪತ್ತೆಯಾಗಿವೆ ಎಂದು ಐಜಿಐಬಿ ವರದಿಯಲ್ಲಿ ಹೇಳಲಾಗಿತ್ತು.

ತಿರುನೆಲ್ವೇಲಿಯ ವೈದ್ಯಕೀಯ ಕಾಲೇಜಿನ ಸೂಕ್ತ ಜೀವ ವಿಜ್ಞಾನ ವಿಭಾಗದ ವಿಜ್ಞಾನಿಗಳು ಕೂಡ ನೋಟುಗಳ ಅಧ್ಯಯನ ನಡೆಸಿದ್ದರು. 120 ನೋಟುಗಳನ್ನು ಅವರು ಅಧ್ಯಯನಕ್ಕೆ ಆಯ್ದುಕೊಂಡಿದ್ದರು. ಇವುಗಳ ಪೈಕಿ ಶೇ. 86.4ರಷ್ಟು ನೋಟುಗಳಲ್ಲಿ ರೋಗ ಹರಡುವ ಬ್ಯಾಕ್ಟೀರಿಯಾಗಳು ಕಂಡಿದ್ದವು.

#### ರೋಗಗಳು ಯಾವುವು?

- \* ಸಾಮಾನ್ಯ ಜ್ವರ, ಹೊಟ್ಟೆನೋವು, ಚರ್ಮರೋಗ, ಮೂತ್ರನಾಳದ ಸೋಂಕು
- \* ಶ್ವಾಸಕೋಶದ ಸೋಂಕು, ಗಂಟಲು ಸೋಂಕು, ಕ್ಷಯ, ಗಲಗಂಧಿ ಉರಿಯೂತ (ಟ್ರಾನ್ಸಿಲ್ಯೆಟಿಸ್)
- \* ಮಿದುಳಿನ ಉರಿಯೂತ, ರಕ್ತ ನಂಜು

#### ನೋಟಿಗೆ ಸೋಂಕು ಹೇಗೆ?

- \* ಮೂಗಿನಿಂದ ಉಂಟಾಗುವ ಸ್ರಾವಗಳು, ಸೀನುವಾಗ, ಕೆಮ್ಮುವಾಗ ಸಿಡಿಯುವ ದ್ರವ, ಮಲ-ಮೂತ್ರ ನೋಟಿಗೆ ತಗಲುವುದು
- \* ನೋಟಿಗೆ ಜೊಲ್ಲು ರಸ ಹಚ್ಚುವುದು
- \* ಗಾಯಗಳಿಗೆ ನೋಟು ತಾಗುವುದು

100%: ತರಕಾರಿ ಮಾರುಕಟ್ಟೆ, ಮಾಂಸದ ಅಂಗಡಿ, ಹಾಲಿನ ಬೂತ್, ಪಾನ್‌ಅಂಗಡಿ, ಪೆಟ್ರೋಲ್‌ಪಂಕ್, ಚಪ್ಪಲಿ ಅಂಗಡಿ, ಭಿಕ್ಷುಕರಿಂದ ಪಡೆದ ನೋಟುಗಳಲ್ಲಿ ಕಂಡು ಬಂದ ಸೋಂಕಿನ ಪ್ರಮಾಣ.



...ನೇ ಪುಟದಿಂದ

**ಪಟ್ಟಣ ಸಹಕಾರ ಬ್ಯಾಂಕುಗಳ ಬ್ಯಾಂಕುಗಳ ಆಡಳಿತ ಮಂಡಳಿ ನಿರ್ದೇಶಕರುಗಳಿಗೆ ಹಾಗೂ ಮುಖ್ಯಕಾರ್ಯನಿರ್ವಹಣಾಧಿಕಾರಿಗಳಿಗೆ ಮೈಸೂರಿನಲ್ಲಿ ಒಂದು ದಿನದ ರಾಜ್ಯಮಟ್ಟದ ವಿಚಾರ ಸಂಕಿರಣ**



ದೈವಮಾಸಿಕ ಪತ್ರಿಕೆ, ಪ್ರತಿ ತಿಂಗಳಿಗೊಮ್ಮೆ ರಾಜ್ಯಮಟ್ಟದ ವಿಚಾರ ಸಂಕಿರಣ, ಕಾನೂನು ಸಲಹೆ, ಪಟ್ಟಣ ಸಹಕಾರ ಬ್ಯಾಂಕುಗಳ ಸಿಬ್ಬಂದಿಗಳಿಗೆ ಡಿಪ್ಲೋಮಾ ಕೋರ್ಸ್ ಇನ್ನು ಹತ್ತು ಹಲವಾರು ಯೋಜನೆಗಳನ್ನು ರೂಪಿಸಿ ಅನುಷ್ಠಾನ ಗೊಳಿಸಿಕೊಂಡು ಬರಲಾಗುತ್ತಿದೆ ಎಂದರು.

ಮಹಾಮಂಡಳದ ಇನ್‌ಸ್ಟೋರ್ವ ನಿರ್ದೇಶಕರಾದ ಶ್ರೀಮತಿ ಎಂ.ಎನ್. ಸುಮನಾರವರು ಮಾತನಾಡಿ ಪಟ್ಟಣ ಸಹಕಾರ ಬ್ಯಾಂಕುಗಳು ಅತ್ಯುತ್ತಮವಾಗಿ ಕಾರ್ಯನಿರ್ವಹಿಸಲು ನಮ್ಮ ಮಹಾಮಂಡಳ ಒಂದು ದಿಕ್ಕೊಚ್ಚಿಯಾಗಿ ಕಾರ್ಯನಿರ್ವಹಿಸುತ್ತಿದೆ ಎಂದು ತಿಳಿಸಿದರು.

ಈ ವಿಚಾರ ಸಂಕಿರಣದಲ್ಲಿ ಸಹಕಾರ ಬ್ಯಾಂಕಿಂಗ್ ಕ್ಷೇತ್ರದಲ್ಲಿ ಸಾಲ ನಿರ್ವಹಣೆ ವಿಷಯದ ಕುರಿತು ಭಾರತೀಯ ರಿಜರ್ವ್ ಬ್ಯಾಂಕಿನ ಸಹಾಯಕ ಪ್ರಧಾನ ವ್ಯವಸ್ಥಾಪಕರಾದ ಶ್ರೀಮತಿ ಅಂಬುಜಾ ಲಕ್ಷ್ಮೀನಾರಾಯಣರವರು ಉಪನ್ಯಾಸ ನೀಡಿದರು. ಸಹಕಾರ ಬ್ಯಾಂಕುಗಳ ಅಭಿವೃದ್ಧಿಯಲ್ಲಿ ಆಡಳಿತ ಮಂಡಳಿ ನಿರ್ದೇಶಕರು ಮತ್ತು ಮುಖ್ಯಕಾರ್ಯನಿರ್ವಹಣಾಧಿಕಾರಿಗಳ ಪಾತ್ರ ಮತ್ತು ಹೊಣೆಗಾರಿಕೆ ವಿಷಯದ ಕುರಿತು ಹಿರಿಯ ಸಹಕಾರಿ ಹಾಗೂ ಮೈಸೂರು ಜಿಲ್ಲಾ ಮಹಿಳಾ ಸಹಕಾರ ಬ್ಯಾಂಕಿನ ಅಧ್ಯಕ್ಷರಾದ ಡಾ. ಎಂ.ವಿ. ಬೃಹದಾಂಬ

ಉಪನ್ಯಾಸ ನೀಡಿದರು. ಸಹಕಾರ ಬ್ಯಾಂಕುಗಳ ವ್ಯವಹಾರಗಳ ಅಭಿವೃದ್ಧಿಗಾಗಿ ಹಮ್ಮಿಕೊಳ್ಳಬೇಕಾದ ಕಾರ್ಯಕ್ರಮಗಳ ವಿಷಯದ ಕುರಿತು ಮಹಾಮಂಡಳದ ಸಲಹೆಗಾರರಾದ ಶ್ರೀ ಸುಧಾಕರ ಭಟ್ ಉಪನ್ಯಾಸ ನೀಡಿದರು.

ಸಮಾರಂಭದ ಅಧ್ಯಕ್ಷತೆಯನ್ನು ವಿಧಾನ ಪರಿಷತ್ ಸದಸ್ಯರಾದ ಶ್ರೀ ಮರಿತಿಬ್ಬೇಗೌಡರು ವಹಿಸಿದ್ದರು. ಮಹಾಮಂಡಳದ ನಿರ್ದೇಶಕರಾದ ಶ್ರೀಮತಿ ವಿಜಯಲಕ್ಷ್ಮೀ ರಘುನಂದನ್, ಮಹಾಮಂಡಳದ ಮುಖ್ಯಕಾರ್ಯ ನಿರ್ವಹಣಾಧಿಕಾರಿ ಶ್ರೀ ಪುಂಡಲೀಕ ಎನ್. ಕೇರೂರೆ, ಉಪ ಮುಖ್ಯಕಾರ್ಯ ನಿರ್ವಹಣಾಧಿಕಾರಿ ಶ್ರೀ ಕೆ. ಭೈರಪ್ಪ ಮತ್ತಿತರರು ಉಪಸ್ಥಿತರಿದ್ದರು.

ಪ್ರಾರಂಭದಲ್ಲಿ ಸಮಾರಂಭಕ್ಕೆ ಆಗಮಿಸಿದ ಗಣ್ಯರನ್ನು ಮತ್ತು ವಿಚಾರ ಸಂಕಿರಣಕ್ಕೆ ಆಗಮಿಸಿದ ಪಟ್ಟಣ ಸಹಕಾರ ಬ್ಯಾಂಕುಗಳ ಪ್ರತಿನಿಧಿಗಳನ್ನು ಮಹಾಮಂಡಳದ ನಿರ್ದೇಶಕರಾದ ಶ್ರೀ ಎಸ್.ಬಿ.ಎಂ. ಮಂಜುರವರು ಸ್ವಾಗತಿಸಿದರು. ನಿರೂಪಣೆ ಮತ್ತು ಕೊನೆಯಲ್ಲಿ ವಂದನಾರ್ಪಣೆಯನ್ನು ಮಹಾಮಂಡಳದ ನಿರ್ದೇಶಕರಾದ ಶ್ರೀಮತಿ ಎಂ.ಎನ್. ಸುಮನಾ ರವರು ಮಾಡಿದರು. ಈ ವಿಚಾರ ಸಂಕಿರಣದಲ್ಲಿ ರಾಜ್ಯದ ಪಟ್ಟಣ ಸಹಕಾರ ಬ್ಯಾಂಕುಗಳಿಂದ 200ಕ್ಕೂ ಹೆಚ್ಚು ಪ್ರತಿನಿಧಿಗಳು ಭಾಗವಹಿಸಿ, ವಿಚಾರ ಸಂಕಿರಣದ ಸದುಪಯೋಗ ಪಡೆದುಕೊಂಡರು.



**ಪಟ್ಟಣ ಸಹಕಾರ ಬ್ಯಾಂಕುಗಳ ಗಮನಕ್ಕೆ**

ಬೆಂಗಳೂರು : ಪಟ್ಟಣ ಸಹಕಾರ ಬ್ಯಾಂಕುಗಳು ತಾವು ಏರ್ಪಡಿಸುವ ಸಭೆ, ಸಮಾರಂಭ, ಇನ್ನಿತರೆ ಕಾರ್ಯಕ್ರಮಗಳ ಪೋಟೊ ಮತ್ತು ವರದಿಗಳನ್ನು ಕೂಡಲೇ ಮಹಾಮಂಡಳಕ್ಕೆ ಅಂಚೆ ಮೂಲಕ ಅಥವಾ ಇ-ಮೇಲ್ ವಿಳಾಸಕ್ಕೆ (Email: [editorkubf@gmail.com](mailto:editorkubf@gmail.com), [kscubfed@gmail.com](mailto:kscubfed@gmail.com)) ಕಳುಹಿಸಿಕೊಟ್ಟಲ್ಲಿ ಮಹಾಮಂಡಳದ ಪತ್ರಿಕೆಗಳಲ್ಲಿ ಪ್ರಕಟಿಸಲಾಗುವುದು.

## 65ನೇ ಸಹಕಾರ ಸಪ್ತಾಹದ ಧ್ಯೇಯ

“ಗ್ರಾಮೀಣ ಸಮೃದ್ಧಿಗಾಗಿ ಸಹಕಾರ ಸಂಸ್ಥೆಗಳ ಮೂಲಕ ಉತ್ತಮ ಆಡಳಿತ ಮತ್ತು ಸರ್ವನೋ್ತಗೊಂಡ (ಅಂತರ್ಗತ) ಬೆಳವಣಿಗೆ”  
**“Inclusive Growth and Good Governance through Cooperatives for Rural Prosperity”**

### 7 ದಿನಗಳ ಆಚರಣೆಯ ಶೀರ್ಷಿಕೆಗಳು

ದಿನಾಂಕ	ವಿಷಯ
14.11.2018	“ಸಹಕಾರಿ ಮಾರಾಟ, ಸಂಸ್ಕರಣ ಮತ್ತು ಶೇಖರಣೆ”
ಬುಧವಾರ	“Cooperative Marketing, Processing and Storage”
15.11.2018	“ಸಾವಯವ ಕೃಷಿ ಮತ್ತು ಶೂನ್ಯ ಬಂಡವಾಳದ ಕೃಷಿಯಲ್ಲಿ ಸಹಕಾರ ಸಂಸ್ಥೆಗಳ ಪ್ರಮುಖ ಪಾತ್ರ”
ಗುರುವಾರ	“Cooperatives Key for Organic Farming and Zero Budget Farming”
16.11.2018	“ಸಹಕಾರ ಸಂಸ್ಥೆಗಳ ಮೂಲಕ ಮೌಲ್ಯವರ್ಧನೆ ಮತ್ತು ಬ್ರಾಂಡ್ ನಿರ್ಮಾಣ”
ಶುಕ್ರವಾರ	“Value Addition and Brand Building through Cooperatives”
17.11.2018	“ಸಾರ್ವಜನಿಕ, ಖಾಸಗಿ, ಸಹಕಾರಿ ಸಹಭಾಗಿತ್ವ ನಿರ್ಮಾಣ”
ಶನಿವಾರ	“Building Public Private-Cooperative Partnership”
18.11.2018	“ಸಹಕಾರ ಸಂಸ್ಥೆಗಳ ಮೂಲಕ ಸಹಕಾರಿ ಯೋಜನೆಗಳು ಮತ್ತು ಆದಾಯೋತ್ಪನ್ನ ಕುರಿತು ಜಾಗೃತಿ ಮೂಡಿಸುವುದು”
ಭಾನುವಾರ	“Awareness of Government Schemes and Income Generation Through Cooperatives”
19.11.2018	“ಯುವಜನ, ಮಹಿಳಾ ಮತ್ತು ಅಬಲವರ್ಗಕ್ಕಾಗಿ ಸಹಕಾರ ಸಂಸ್ಥೆಗಳು”
ಸೋಮವಾರ	“Cooperatives for Youth, Women and Weaker Sections”
20.11.2018	“ಸಹಕಾರ ಸಂಸ್ಥೆಗಳ ಮೂಲಕ ಕೌಶಲ್ಯ, ತಾಂತ್ರಿಕತೆ ವೃದ್ಧಿಪಡಿಸುವುದು”
ಮಂಗಳವಾರ	“Skill and Technology Upgradation through Cooperatives”

## ಯರಗಟ್ಟ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ : ರೂ.35.14 ಲಕ್ಷ ನಿವ್ವಳ ಲಾಭ



ಯರಗಟ್ಟ : ಸ್ಥಳೀಯ ಪ್ರತಿಷ್ಠಿತ ದಿ ಯರಗಟ್ಟ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ 2017-18ನೇ ಸಾಲಿಗೆ ರೂ 35.14 ಲಕ್ಷ ನಿವ್ವಳ ಲಾಭ ಗಳಿಸಿದೆಯೆಂದು ಬ್ಯಾಂಕಿನ ಅಧ್ಯಕ್ಷರಾದ ಶ್ರೀ ಮಹಾಂತೇಶ ಎಸ್ ಜಕಾತಿ ಇವರು ಇತ್ತೀಚೆಗೆ ಜರುಗಿದ ಬ್ಯಾಂಕಿನ 57ನೇ ವಾರ್ಷಿಕ ಮಹಾಸಭೆಯಲ್ಲಿ ಅಧ್ಯಕ್ಷತೆ ವಹಿಸಿ, ಮಾತನಾಡಿದರು. ಬ್ಯಾಂಕು ದಿನಾಂಕ : 31/03/2018ರ ವರ್ಷಾಂತ್ಯಕ್ಕೆ ರೂ 27 ಕೋಟಿ 58 ಲಕ್ಷ ಠೇವು ಹೊಂದಿದ್ದು, ರೂ 19 ಕೋಟಿ 35 ಲಕ್ಷ ಸಾಲ ವಿತರಿಸಿದ್ದು, ರೂ 4 ಕೋಟಿ 22 ಲಕ್ಷ ಸ್ವಂತ ಬಂಡವಾಳ ಹೊಂದಿದ್ದು, ಒಟ್ಟು ದುಡಿಯುವ ಬಂಡವಾಳ 33 ಕೋಟಿ 42 ಲಕ್ಷ ಹೊಂದಿರುತ್ತದೆ ಎನ್ ಪಿ ಎ ಪ್ರಮಾಣ ಶೇಕಡಾ 3.9 % ಇದ್ದು ಬ್ಯಾಂಕಿನ ಗೋಕಾಕ ಹಾಗೂ ಮುನವಳ್ಳಿ ಶಾಖೆಗಳು ಪ್ರಗತಿ ಪಥದಲ್ಲಿ ಮುನ್ನಡೆಯುತ್ತಿದ್ದು, ಬ್ಯಾಂಕಿನ ಸದಸ್ಯರು ಹಾಗೂ ಗ್ರಾಹಕರ ಸಹಕಾರವೇ ಪ್ರಮುಖ ಕಾರಣವೆಂದರು.

ಸಭೆಯಲ್ಲಿ ಬ್ಯಾಂಕಿನ ಸ್ಮರಣ ಸಂಚಿಕೆಯನ್ನು ಬಿಡುಗಡೆ ಮಾಡಲಾಯಿತು ಸಂಚಿಕೆಯ ಪ್ರಧಾನ ಸಂಪಾದಕರಾದ ಡಾ|| ವಾಯ್ ಎಮ್ ಯಾಕೋಳ್ಳಿ

ಇವರನ್ನು ಸತ್ಕರಿಸಲಾಯಿತು ಇದರ ಜೊತೆಗೆ ಬ್ಯಾಂಕಿನ ಉತ್ತಮ ಗ್ರಾಹಕರನ್ನು ಹಾಗೂ ಪ್ರತಿಭಾ ಪುರಸ್ಕಾರ ಪಡೆದ ವಿಧ್ಯಾರ್ಥಿಗಳನ್ನು ಸತ್ಕರಿಸಲಾಯಿತು.

ಬ್ಯಾಂಕಿನ ವ್ಯವಸ್ಥಾಪಕರಾದ ಶ್ರೀ ಶಿವನಗೌಡ ಗೋ ಪಾಟೀಲ ಇವರು ಸ್ವಾಗತಿಸಿ ಕಾರ್ಯಕ್ರಮ ನಿರೂಪಿಸಿದರು. ಸಭೆಯಲ್ಲಿ ಉಪಾಧ್ಯಕ್ಷರಾದ ಬಿ ಎಚ್ ಬಿ ಗೌಡ, ನಿರ್ದೇಶಕರಾದ ಎಮ್ ಡಿ ಜಕಾತಿ, ಎಸ್ ಎಸ್ ಬಾಳಿ, ಸಿ ಸಿ ಹಾದಿಮನಿ, ಎಚ್ ಎಸ್ ಗಂಗರಡ್ಡಿ, ಯು ಎಚ್ ಇಟ್ಟಾಳ, ಎಸ್ ಪಿ ಹೊರಟ್ಟಿ, ಎಮ್ ಜಿ ತಾಂವತಿ, ಬಿ ಎಸ್ ತಡಸಲೂರ, ಎಮ್ ಎಸ್ ಭಾಂಗಿ, ಪಿ ಡಿ ಮಾಳಗಿ, ಸಿ ಎಸ್ ಅಳಗೋಡಿ, ಶ್ರೀಮತಿ ಎಸ್ ಎಸ್ ಯರಗಣವಿ, ಶ್ರೀಮತಿ ಎಸ್ ಬಿ ದುಗ್ಗಣಿ, ಶ್ರೀ ಎಸ್ ಎಚ್ ಕಳ್ಳಿಗುದ್ದಿ ಹಾಗೂ ಸರ್ವ ಸದಸ್ಯರು ಉಪಸ್ಥಿತರಿದ್ದರು. ಸಭೆಯಲ್ಲಿ ಡಿ ಸಿ ಸಿ ಬ್ಯಾಂಕಿನ ನಿವೃತ್ತ ಡಿಬಿಎಮ್ ಶ್ರೀ ಎಮ್ ಎಪ್ ಮದ್ದಾನಿ ಹಾಗೂ ಬ್ಯಾಂಕಿನ ವಿಶಾಂತ ವ್ಯವಸ್ಥಾಪಕರಾದ ಶ್ರೀ ಬಿ ಎಮ್ ರಾಯರ ಇವರು ಬ್ಯಾಂಕಿನ ಪ್ರಗತಿಯ ಬಗ್ಗೆ ಮೆಚ್ಚುಗೆ ವ್ಯಕ್ತಪಡಿಸಿ ಮಾತನಾಡಿದರು. ಕೊನೆಯಲ್ಲಿ ಬ್ಯಾಂಕಿನ ಪ್ರತಿಪರ ನಿರ್ದೇಶಕರಾದ ಶ್ರೀ ಎಸ್ ಎಮ್ ಬೋಳಿಶೆಟ್ಟಿ ಸಿ ಎ ಇವರು ವಂದನಾರ್ಪಣೆ ಸಲ್ಲಿಸಿದರು.

## ಸೌಭಾಗ್ಯ ಮಹಿಳಾ ಸೌಹಾರ್ದ ಸಹಕಾಲಿ ಬ್ಯಾಂಕಿನ 21ನೇ ವಾರ್ಷಿಕ ಸರ್ವಸಾಧಾರಣ ಮಹಾಸಭೆ : ಪ್ರಸಕ್ತ ವರ್ಷದಲ್ಲಿ ರೂ. 40.10ಲಕ್ಷ ಲಾಭ



**ಗದಗ-ಬೆಟಗೇರಿ :** 2017-18ನೇ ಸಾಲಿನಲ್ಲಿ ಸೌಭಾಗ್ಯ ಮಹಿಳಾ ಸೌಹಾರ್ದ ಸಹಕಾಲಿ ಬ್ಯಾಂಕ್ 40.10ಲಕ್ಷ ರೂ. (ಲಾಭ ತೆರಿಗೆ ಅನುವುಗಳ ನಂತರ) ಲಾಭ ಗಳಿಸಿದೆ ಎಂದು ಬ್ಯಾಂಕಿನ ಚೀರಮನ್ನರಾದ ಶ್ರೀಮತಿ ವೀಣಾ ಎ. ಪೊತ್ತಿಸ್ವರವರು ತಿಳಿಸಿದರು.

ದಿನಾಂಕ : 25.08.2018ರಂದು ಜರುಗಿದ ಸೌಭಾಗ್ಯ ಮಹಿಳಾ ಸೌಹಾರ್ದ ಸಹಕಾಲಿ ಬ್ಯಾಂಕಿನ 21ನೇ ವಾರ್ಷಿಕ ಸರ್ವ ಸಾಧಾರಣ ಸಭೆಯಲ್ಲಿ ಮಾತನಾಡಿ ಇಂದಿನ ಸ್ಪರ್ಧಾತ್ಮಕ ದಿನಗಳ ನಡುವೆಯು ಹಾಗೂ ರಿಜರ್ವ್ ಬ್ಯಾಂಕಿನ ಕಟ್ಟುನಿಟ್ಟಿನ ಧೋರಣೆಗಳ ನಡುವೆಯು ಬ್ಯಾಂಕ್ ಗ್ರಾಹಕರ ಹಾಗೂ ಸದಸ್ಯರಿಂದ ಲಾಭ ಗಳಿಸಿದೆ.

ಬ್ಯಾಂಕಿನ ಠೇವಣಿ ಮೊತ್ತ ರೂ.18,10,70,270.67, ಸಾಲಗಳ ಮೊತ್ತ ರೂ. 9,46,46,786.06 ಹಾಗೂ ರಿಜರ್ವ್ ಮತ್ತು ಇತರೇ ಫಂಡ್ ಮೊತ್ತ ರೂ. 83,37,074.00 ಆಗಿದ್ದನ್ನು ತಿಳಿಸಿದರು. ಅಲ್ಲದೇ ಬ್ಯಾಂಕಿನ ವಾರ್ಷಿಕ ವರದಿ ಲಾಭ ಹಾನಿಯ ಪತ್ರಿಕೆ ಅಥಾವೆ ಪತ್ರವನ್ನು ಬ್ಯಾಂಕಿನ ಚೀರಮನ್ನರಾದ ಶ್ರೀಮತಿ ವೀಣಾ ಎ. ಪೊತ್ತಿಸ್ವರವರು ಮಂಡಿಸಿ ಸಭೆಯ ಅನುಮೋದನೆ ಪಡೆದರು. ಪ್ರಸಕ್ತ ಸಾಲಿನ ಸದಸ್ಯರ ಷೇರಿನ ಮೇಲಿನ ಲಾಭಾಂಶವನ್ನು ಶೇ.12ರಂತೆ ನೀಡಲು ನಿರ್ಧರಿಸಲಾಗಿದ್ದನ್ನು ತಿಳಿಸಿದರು.

ಬ್ಯಾಂಕಿನ ನಿರ್ದೇಶಕರಾದ ಶ್ರೀಮತಿ ಮೀನಾಕ್ಷಿ ಎಸ್. ಬೆನಕಣ್ಣವರು ಕಾರ್ಯಕ್ರಮದ ನಿರೂಪಣೆ ಮಾಡಿದರು. ವ್ಯವಸ್ಥಾಪಕರಾದ ಶ್ರೀಮತಿ ಬಸವಣ್ಣಿ ಎಂ. ಹಂಡಿಯವರು ವರದಿ ವಾಚನ ಮಾಡಿದರು. ಬ್ಯಾಂಕಿನ ವತಿಯಿಂದ ಶ್ರೀಮತಿ ಕಮಲ ದೊಡ್ಡಮನಿ ಸಂಚಾರಿ ಎ.ಸಿ.ಪಿ ಹಾಗೂ ಡಾ|| ಶ್ರೀಮತಿ ಸುನೀತಾ ಎಸ್. ಕುರುಡಗಿ ಇವರಿಗೆ ಸನ್ಮಾನ ಮಾಡಲಾಯಿತು. ನಂತರ ಇವರು ಸನ್ಮಾನ ಸ್ವೀಕರಿಸಿ ಸಭೆಯನ್ನು ಉದ್ದೇಶಿಸಿ ಬ್ಯಾಂಕಿನ ಅಭಿವೃದ್ಧಿಯ ಬಗ್ಗೆ ಮಾತನಾಡಿದರು. ಇಲಾಖಾ ವತಿಯಿಂದ ಬ್ಯಾಂಕಿಗೆ ಏನೇ ಸಹಾಯ ಬೇಕಾದರೂ ಮಾಡುವುದಾಗಿ ಹೇಳಿದರು. ಡಾ|| ಸುನೀತಾ ಎಸ್. ಕುರುಡಗಿಯವರು ಮಹಿಳೆಯರಿಗೆ ಆರೋಗ್ಯದ ಬಗ್ಗೆ ಮಾಹಿತಿ ನೀಡಿದರು.

ಶ್ರೀಡೆಯಲ್ಲಿ ರಾಜ್ಯ ಮತ್ತು ರಾಷ್ಟ್ರೀಯ ಮಟ್ಟದಲ್ಲಿ ಪ್ರಶಸ್ತಿ ಪಡೆದ ಕುಮಾರಿ ಶಾಹೀದಾ ಭಾಷಸಾಬ್ ಬಳಿಗಾರ, ಕುಮಾರಿ ಬಸೀರಾ ರಾಜೇಸಾಬ್ ವಕಾರದ, ಕುಮಾರಿ ಶ್ವೇತಾ ಶಿವರಾಯಪ್ಪ ಬೆಳಗಟ್ಟಿ ಹಾಗೂ ಎಸ್.ಎಸ್.ಎಲ್.ಸಿ. ಯಲ್ಲಿ ಶೇ.85% ರಷ್ಟು ಅಂಕಗಳನ್ನು ಪಡೆದ ವಿದ್ಯಾರ್ಥಿನಿಯರಿಗೆ ಸಭೆಯಲ್ಲಿ ಸನ್ಮಾನ ಮಾಡಲಾಯಿತು.

ಬ್ಯಾಂಕಿನ ಆಡಳಿತ ಮಂಡಳಿ ನಿರ್ದೇಶಕರು ಹಾಗೂ ವೈಸ್ ಚೀರಮನ್ನರಾದ ಶ್ರೀಮತಿ ಜಾನಕಿ ಎಸ್. ಮಲ್ಲಾಪುರ, ವಿದ್ಯಾಆರ್. ಹಬೀಬ, ನಂದಾ ಬಿ. ಹುಲಕೋಟಿ, ಶಶಿಕಲಾ ಪಿ. ಭರದ್ವಾಡ, ಪುಷ್ಪ ಆರ್. ಮಣ್ಣೂರ, ಸುಷ್ಮಾ ಆರ್. ಹುಲಕೋಟಿ, ಮೀನಾಕ್ಷಿ ಬೆನಕಣ್ಣವರ, ರೇಷ್ಮಾ ನಾಗರಕಟ್ಟಿ, ವೃತ್ತಿಪರ ನಿರ್ದೇಶಕರಾದ ವಿಜಯಾ ಡಿ. ದೇಶಪಾಂಡೆ, ರಮಾ ಆರ್. ಅಡವಿ, ಲೆಕ್ಕ ತಪಾಸಿಗರು ಹಾಗೂ ಬ್ಯಾಂಕಿನ ಸಿಬ್ಬಂದಿ ವರ್ಗ ಉಪಸ್ಥಿತರಿದ್ದರು.

ಸಭೆಗೆ ಮುನ್ನ ಕೇರಳ ಹಾಗೂ ಕೊಡಗಿನಲ್ಲಿ ಆದ ನೆರೆ ಹಾವಳಿಯಿಂದ ಮೃತರಾದ ಎಲ್ಲರಿಗೂ ಶೃದ್ಧಾಂಜಲಿ ಸಲ್ಲಿಸಿ ಮೌನ ಆಚರಿಸಲಾಯಿತು. ಪ್ರಾರಂಭದಲ್ಲಿ ನಂದಾ ಬಿ. ಹುಲಕೋಟಿಯವರು ಪ್ರಾರ್ಥನೆಗೈದರು. ಕೊನೆಯಲ್ಲಿ ಶ್ರೀಮತಿ ಜಾನಕಿ ಎಸ್. ಮಲ್ಲಾಪುರವರು ವಂದಿಸಿದರು.

### ಬಸವನ ಬಾಗೇವಾಡಿ ಶ್ರೀ ಬಸವೇಶ್ವರ ಕೋ-ಆಪರೇಟಿವ್ ಬ್ಯಾಂಕ್: ಕೇಶವ ನಗರದಲ್ಲಿ ನೂತನ ಶಾಖೆಯ ಉದ್ಘಾಟನೆ


**ಬಸವನಬಾಗೇವಾಡಿ :** ವಿಜಯಪುರ ಜಿಲ್ಲೆಯ ಬಸವನಬಾಗೇವಾಡಿ ಪಟ್ಟಣದ ಪ್ರತಿಷ್ಠಿತ ಬಸವೇಶ್ವರ ಕೋ-ಆಪರೇಟಿವ್ ಬ್ಯಾಂಕಿನ ನೂತನ ಶಾಖೆಯನ್ನು ಕೇಶವನಗರದಲ್ಲಿ ಕರ್ನಾಟಕ ರಾಜ್ಯ ಸಹಕಾರ ಮಹಾಮಂಡಳದ ನಿರ್ದೇಶಕರಾದ ಶ್ರೀ ಶಿವನಗೌಡ ಬಿರಾದಾರ್‌ರವರು ಉದ್ಘಾಟಿಸಿ, ಮಾತನಾಡಿದರು. ಈ ಸಂದರ್ಭದಲ್ಲಿ ಬ್ಯಾಂಕಿನ ಅಧ್ಯಕ್ಷರಾದ ಲೋಕನಾಥ ಅಗರವಾಲ ಅಧ್ಯಕ್ಷತೆ ವಹಿಸಿದ್ದರು. ಶಾಖಾ ಉದ್ಘಾಟನೆಯ ದಿವ್ಯ ಸಾನಿಧ್ಯವನ್ನು ಬಸವನಬಾಗೇವಾಡಿ ಪಟ್ಟಣದ ವಿರಕ್ತಮಠದ ಶಿಲ್ಪಿಂಗ ಮಹಾಸ್ವಾಮಿಗಳು, ಹಿರೇಮಠ ಶಿವಪ್ರಕಾಶ ಶಿವಾಚಾರ್ಯ ಸ್ವಾಮೀಜಿಗಳು ವಹಿಸಿದ್ದರು.



ಪ್ರಾರಂಭದಲ್ಲಿ ನಿರ್ದೇಶಕರಾದ ಶಂಕರಗೌಡ ಬಿರಾದಾರ್ ಸ್ವಾಗತಿಸಿ, ಕೊನೆಯಲ್ಲಿ ವಂದಿಸಿದರು. ಸಮಾರಂಭದಲ್ಲಿ ಬ್ಯಾಂಕಿನ ಉಪಾಧ್ಯಕ್ಷರು, ಎಲ್ಲಾ ಆಡಳಿತ ಮಂಡಳಿ ನಿರ್ದೇಶಕರುಗಳು ಮತ್ತು ಮುಖ್ಯಕಾರ್ಯನಿರ್ವಹಣಾಧಿಕಾರಿ ಎಸ್.ಎಸ್. ಹಿರೇಮಠ ಉಪಸ್ಥಿತರಿದ್ದರು.

**ನಿಮ್ಮ ಪ್ರಶ್ನೆ  
ನಮ್ಮ ಉತ್ತರ**

» ಸುಧಾಕರ್ ಭಟ್, ಬ್ಯಾಂಕಿಂಗ್ ಸಲಹೆಗಾರರು.



**1. ಒಬ್ಬ ವ್ಯಕ್ತಿ ನಮ್ಮ ಬ್ಯಾಂಕಿನಲ್ಲಿ ಸಾಲಕ್ಕಾಗಿ ಅರ್ಜಿ ಸಲ್ಲಿಸಿದ್ದಾನೆ. ಆತನ ಪಾನ್ ಮತ್ತು ಕೆವೈಸಿ ವಿಳಾಸ ಬೆಳಗಾವಿಯಿದ್ದಾಗಿದೆ. ಪ್ರಸ್ತುತ ಆತ ಧಾರವಾಡದಲ್ಲಿ ವಾಸಿಸುತ್ತಿದ್ದು ಅಲ್ಲಿ ವ್ಯವಹಾರ ನಡೆಸುತ್ತಿದ್ದಾನೆ. ಬೆಳಗಾವಿಯ ಬ್ಯಾಂಕಿನ ಕಾರ್ಯಾಚರಣೆಯ ಪ್ರದೇಶದ ಹೊರಗಿದೆ. ಆದರೆ ಸಾಲದ ಭದ್ರತೆಗಾಗಿ ನೀಡುವ ಆಸ್ತಿಯು ಧಾರವಾಡದಲ್ಲಿದೆ. ಕೆವೈಸಿ ಉದ್ದೇಶಕ್ಕಾಗಿ ಧಾರವಾಡದ ಬಾಡಿಗೆ ಒಪ್ಪಂದದ ಆಧಾರದ ಮೇಲೆ ಅವರ ಹೆಸರಿನಲ್ಲಿ ಖಾತೆ ತೆರೆದು, ಸದಸ್ಯತ್ವ ನೀಡಿ ಸಾಲ ಮಂಜೂರು ಮಾಡಬಹುದೇ?**

- ಪಟ್ಟಣ ಸಹಕಾರ ಬ್ಯಾಂಕ್ ಲಿ., ಹುಬ್ಬಳ್ಳಿ.

**ಉತ್ತರ :** ಒಬ್ಬ ವ್ಯಕ್ತಿಯು ಬ್ಯಾಂಕಿನಲ್ಲಿ ಖಾತೆ ತೆರೆಯಲು ಆತನ ಆಧಾರ್ ಮತ್ತು ಪಾನ್‌ಕಾರ್ಡ್‌ಗಳ ಅಗತ್ಯವಿದೆ. ಆಧಾರ್ ಅಥವಾ ಪಾನ್‌ಕಾರ್ಡ್‌ನಲ್ಲಿ ಆತನ ಪ್ರಸ್ತುತ ವಿಳಾಸವಿಲ್ಲದಿದ್ದಲ್ಲಿ, ಅಧಿಕೃತವಾಗಿ ಮಾನ್ಯತೆ ಪಡೆದ ದಾಖಲೆಗಳಲ್ಲಿ

ಒಂದಾದ ಮತದಾರರ ದಾಖಲೆ ಪತ್ರ, ಚಾಲನಾ ಪರವಾನಗಿ, ಪಾಸ್‌ಪೋರ್ಟ್ ಮತ್ತು ನರೇಗಾ ಕೆಲಸದ ಕಾರ್ಡ್‌ನ್ನು ಸಲ್ಲಿಸಬಹುದಾಗಿದೆ. ಮೇಲಿನ ಅಧಿಕೃತ ದಾಖಲೆಯಲ್ಲಿ ಆತನ ಪ್ರಸ್ತುತ ವಿಳಾಸವಿಲ್ಲದಿದ್ದಲ್ಲಿ, ವಿಳಾಸದ ದಾಖಲೆಯ ಸೀಮಿತ ಉದ್ದೇಶಕ್ಕಾಗಿ ವಿದ್ಯುತ್ ಮೊದಲಾದ ಸೇವಾ ಪೂರೈಕೆದಾರರ ಬಿಲ್, ಆಸ್ತಿ ಅಥವಾ ಪುರಸಭೆಯ ತೆರಿಗೆ ರಸೀದಿ, ಪಿಂಚಣಿ ಪಾವತಿ ಆದೇಶ ಮೊದಲಾದವುಗಳನ್ನು ನೀಡಬಹುದು. ಗ್ರಾಹಕನು ಖಾತೆ ತೆರೆದ ಮೂರು ತಿಂಗಳೊಳಗೆ ಆಧಾರ್ ಅಥವಾ ಮಾನ್ಯತೆ ಪಡೆದ ಅಧಿಕೃತ ದಾಖಲೆಗಳನ್ನು ಪ್ರಸ್ತುತ ನವೀಕರಿಸಿದ ವಿಳಾಸದೊಂದಿಗೆ ಸಲ್ಲಿಸಬೇಕಾಗಿದೆ. ಆದ್ದರಿಂದ ಕೆವೈಸಿ ಉದ್ದೇಶಕ್ಕಾಗಿ ಬಾಡಿಗೆ ಒಪ್ಪಂದವನ್ನು ಅಧಿಕೃತ ದಾಖಲೆಯಾಗಿ ಪರಿಗಣಿಸಲಾಗುವುದಿಲ್ಲ.

**2. ಪ್ರತೀ ವರ್ಷ 15 ದಿನಗಳ ಗಳಿಕೆ ರಜೆಯನ್ನು ನಗದೀಕರಿಸುವ ಸೌಲಭ್ಯ ಒದಗಿಸಬೇಕೆಂದು ಬೇಡಿಕೆಯಿದೆ. ಈ ಬಗ್ಗೆ ರಾಜ್ಯ ಸರ್ಕಾರದ ಆದೇಶದ ಪ್ರತಿಯನ್ನು ರವಾನಿಸಬೇಕೆಂದು ಕೋರಿಕೆ.**

- ಶ್ರೀ ಗವಿಸಿದ್ದೇಶ್ವರ ಪಟ್ಟಣ ಸಹಕಾರ ಬ್ಯಾಂಕ್ ಲಿ., ಕೊಪ್ಪಳ.

**ಉತ್ತರ :** ಗಳಿಕೆ ರಜೆಯ ನಗದೀಕರಣದ ಬಗ್ಗೆ ಸರ್ಕಾರ ಹೊರಡಿಸಿದ ಆದೇಶ ಪಟ್ಟಣ ಸಹಕಾರ ಬ್ಯಾಂಕುಗಳಿಗೆ ಅನ್ವಯವಾಗುವುದಿಲ್ಲ. ಬ್ಯಾಂಕುಗಳು ಈ ಬಗ್ಗೆ ತಮ್ಮದೇ ಆದ ನಿರ್ಧಾರವನ್ನು ಕೈಗೊಂಡು ಅದನ್ನು ಸೇವಾ ನಿಯಮಗಳಲ್ಲಿ ಅಳವಡಿಸಿಕೊಳ್ಳಬೇಕು.

**ಶ್ರೀ ರೇವಣಸಿದ್ದೇಶ್ವರ ಸಹಕಾರಿ ಬ್ಯಾಂಕಿನ 20ನೇ ವಾರ್ಷಿಕ ಸರ್ವಸದಸ್ಯರ ಮಹಾಸಭೆ**

**ಇಂಡಿ :** ಶ್ರೀ ರೇವಣಸಿದ್ದೇಶ್ವರ ಸಹಕಾರಿ ಬ್ಯಾಂಕಿನ 20ನೇ ವಾರ್ಷಿಕ ಸರ್ವಸದಸ್ಯರ ಸಭೆಯು ಇತ್ತೀಚೆಗೆ ಬ್ಯಾಂಕಿನ ಅಧ್ಯಕ್ಷರಾದ ಡಾ|| ಅಶೋಕ ಎಚ್. ಪಾಟೀಲ ಅವರ ಅಧ್ಯಕ್ಷತೆಯಲ್ಲಿ ನಡೆಯಿತು.

ಬ್ಯಾಂಕು 2017-18ನೇ ಸಾಲಿನಲ್ಲಿ ರೂ. 204.21 ಕೋಟಿ ವಾರ್ಷಿಕ ವಹಿವಾಟು ನಡೆಸಿ, ರೂ.27.38 ಲಕ್ಷ ನಿವ್ವಳ ಲಾಭ ಗಳಿಸಿದೆ. ಬ್ಯಾಂಕಿನ ದುಡಿಯುವ ಬಂಡವಾಳ ರೂ.25.13 ಕೋಟಿ ತಲುಪಿದೆ. ಠೇವಣಿಗಳು ರೂ.20.84 ಕೋಟಿ ಆಗಿದೆ. ಅಲ್ಲದೇ ಬ್ಯಾಂಕಿನ ನಿವ್ವಳ ಅನುಪಾದಕ ಆಸ್ತಿ 1.91% ಆಗಿದೆ. ಕರ್ನಾಟಕದಲ್ಲಿ ಎಲ್ಲಾ ಸಹಕಾರಿ ಬ್ಯಾಂಕುಗಳು ಮಹಾಮಂಡಳದ ಮೂಲಕ ಇ-ಸ್ಟಾಂಪ್ ವಿತರಣೆ ಮಾಡುತ್ತಿವೆ. ನಮ್ಮ ಬ್ಯಾಂಕು ಕೂಡಾ ಇ-ಸ್ಟಾಂಪ್ ಸೌಲಭ್ಯ ನೀಡಿದ್ದು, ರೂ.2,71,78,669.00 ವ್ಯವಹಾರ ಮಾಡಿ 24,880 ಬಾಂಡುಗಳನ್ನು ನೀಡಿ ರಾಜ್ಯದಲ್ಲಿಯೇ ಪ್ರಥಮ ಸ್ಥಾನ ಪಡೆದು ಕೊಂಡಿದೆ ಎಂದು ತಿಳಿಸಲು ಸಂತೋಷವೆನಿಸುತ್ತದೆ. ಹೀಗೆ ಬ್ಯಾಂಕು ಅಭಿವೃದ್ಧಿ ಪಥದಲ್ಲಿ ಸಾಗಿದೆ ಎಂದು ತಿಳಿಸಿದರು. ಇದಕ್ಕೆ ಮಾನ್ಯ ಸದಸ್ಯರುಗಳ ಸಹಕಾರವೇ ಕಾರಣ ಎಂದು ಬ್ಯಾಂಕಿನ ಅಧ್ಯಕ್ಷರಾದ ಡಾ|| ಅಶೋಕ ಎಚ್. ಪಾಟೀಲ ತಿಳಿಸಿದರು.

ಸಭೆಯಲ್ಲಿ ಪ್ರತಿಭಾವಂತ ವಿದ್ಯಾರ್ಥಿಗಳಿಗೆ ಬಹುಮಾನ ವಿತರಣೆ, ಸಕಾಲಕ್ಕೆ ಸಾಲ ಮರುಪಾವತಿಸಿದ ಹಾಗೂ ಬ್ಯಾಂಕಿನೊಂದಿಗೆ ಉತ್ತಮ ವ್ಯವಹಾರ



ಮಾಡಿದ ಸದಸ್ಯರುಗಳಿಗೆ ಸನ್ಮಾನಿಸಲಾಯಿತು. ಶ್ರೀ ಎಮ್.ಎಸ್. ಪಾಸೋಡಿ ವ್ಯವಸ್ಥಾಪಕರು ಕಾರ್ಯಕ್ರಮ ನಿರೂಪಿಸಿದರು.

ಶ್ರೀ ಜಿ.ವಿ. ಬಿರಾದಾರ ನಿರ್ದೇಶಕರು ಬ್ಯಾಂಕು ನಡೆದು ಬಂದ ಹಾದಿಯನ್ನು ವಿವರಿಸಿದರು. ಶ್ರೀ ಟಿ.ಎಚ್. ಬಿರಾದಾರ ನಿರ್ದೇಶಕರು ವಂದನಾರ್ಪಣೆ ಮಾಡಿದರು. ಸಭೆಗೆ ನಿವೃತ್ತ ಸಹಾಯಕ ನಿಬಂಧಕರಾದ ಶ್ರೀ ಎ.ಎಸ್. ಚಂದಾವಾಲೆ ಮುಖ್ಯ ಅತಿಥಿಗಳಾಗಿ ಆಗಮಿಸಿದ್ದರು. ಉಪಾಧ್ಯಕ್ಷರಾದ ಶ್ರೀ ಬಿ.ಎಸ್. ಹಂಜಗಿ ಹಾಗೂ ನಿರ್ದೇಶಕರುಗಳಾದ ಶ್ರೀ ರಮೇಶ ಮೇತ್ರಿ, ಶ್ರೀ ಎಸ್. ಕೆ. ಮಸಳಿ, ಶ್ರೀ ಆರ್.ಎಸ್. ಲೋಣಿ, ಶ್ರೀಮತಿ ಎಸ್.ವಿ. ಮೇತ್ರಿ, ಶ್ರೀ ಜಿ.ಎಸ್. ಹತ್ತಳ್ಳಿ ಉಪಸ್ಥಿತರಿದ್ದರು.

**ಟೆಕ್ನೊಲೆಜ್ ಕೋ-ಆಪರೇಟಿವ್ ಬ್ಯಾಂಕಿನಿಂದ ಪ್ರಕೃತಿ ವಿಕೋಪ ಪರಿಹಾರ ನಿಧಿಗೆ 1.00ಲಕ್ಷಗಳ ದೇಣಿಗೆ**

**ಬೆಂಗಳೂರು :** ಟೆಕ್ನೊಲೆಜ್ ಕೋ-ಆಪರೇಟಿವ್ ಬ್ಯಾಂಕಿನ ವತಿಯಿಂದ ಕೊಡಗು ಜಿಲ್ಲೆಯ ಸಂತ್ರಸ್ತರಿಗೆ ದಿನಾಂಕ: 03.10.2018ರಂದು ಮುಖ್ಯಮಂತ್ರಿಗಳ ಪ್ರಕೃತಿ ವಿಕೋಪ ಪರಿಹಾರ ನಿಧಿಗೆ ರೂ.1.00ಲಕ್ಷಗಳ ದೇಣಿಗೆಯ ಚೆಕ್‌ನ್ನು ಬ್ಯಾಂಕಿನ ಅಧ್ಯಕ್ಷರಾದ ಶ್ರೀ ಡಿ.ಹೆಚ್. ಜಗನ್ನಾಥ್‌ರವರು ನಿರ್ದೇಶಕರಾದ ಶ್ರೀ ಊರುಕೆರೆ ಜಿ. ದಯಾನಂದರವರು ಹಾಗೂ ಮುಖ್ಯಕಾರ್ಯನಿರ್ವಾಹಕರಾದ ಶ್ರೀ ಡಿ. ಸಂಜೀವಣ್ಣರವರ ಉಪಸ್ಥಿತಿಯಲ್ಲಿ ಕರ್ನಾಟಕ ಸರ್ಕಾರದ ಮುಖ್ಯಕಾರ್ಯದರ್ಶಿಗಳಾದ ಶ್ರೀ ಟಿ.ಎಂ. ವಿಜಯಭಾಸ್ಕರ್‌ರವರಿಗೆ ಹಸ್ತಾಂತರಿಸಲಾಯಿತು.





## ಒನ್‌ಲೈನ್ ನ್ಯೂಸ್

ಈ ಪುಟದಲ್ಲಿನ ಸುದ್ದಿಗಳನ್ನು ಓದಿದ್ದೀರಾ...?

ಕುತೂಹಲಕಾರಿಯಾದ ಸುದ್ದಿಗಳು ನಿಮ್ಮ ಕಣ್ಣು ತಪ್ಪಿದ್ದರೆ, ಇಲ್ಲಿವೆ ಓದಿ.

- ಕೆಲ ತಿಂಗಳುಗಳಿಂದ ಮಹಾರಾಷ್ಟ್ರ ಪೊಲೀಸರ ನಿರ್ದೇಶಿಸಿದ್ದ ಸರಗಳನ್ನೊಬ್ಬ ಕೊನೆಗೂ ಸೆರೆಯಾಗಿದ್ದು, ಆತನನ್ನು ಕಂಡ ಪೊಲೀಸರು ಹೆಚ್ಚು ಹೋಗಿದ್ದಾರೆ. ಕಾರಣ ಆತ ಕೂಡ ಅದೇ ಇಲಾಖೆಯಲ್ಲಿ ಕಾರ್ಯ ನಿರ್ವಹಿಸುತ್ತಿದ್ದ ಪೇದೆಯಾಗಿದ್ದ.
- ಜೀವನಶೈಲಿಗೆ ಸಂಬಂಧಿಸಿದ ಸಾಮಾನ್ಯ ಕಾಯಿಲೆಗಳ ನೆಲೆಯಲ್ಲಿ ವಿಮೆಯನ್ನು ನಿರಾಕರಿಸುವಂತಿಲ್ಲ ಎಂದು ದೇಶದ ಅತ್ಯುನ್ನತ ಗ್ರಾಹಕ ಆಯೋಗವು ತೀರ್ಮಾನ ನೀಡಿದೆ.
- ವಿಶ್ವ ಸಂಸ್ಥೆಯ ಮಾನವ ಹಕ್ಕುಗಳ ಮಂಡಳಿಗೆ ಭಾರತ ಆಯ್ಕೆಯಾಗಿದೆ. ಮಾನವ ಹಕ್ಕುಗಳ ಪ್ರಚಾರ ಮತ್ತು ಮೇಲ್ವಿಚಾರಣೆ ನಡೆಸುವ ಮಂಡಳಿಗೆ ಬದನೇ ಬಾರಿಗೆ ಆಯ್ಕೆಯಾದ ಶ್ರೇಯಕ್ಕೆ ಪಾತ್ರವಾಗಿದೆ.
- ರಾಜ್ಯ ಸರ್ಕಾರ ನೌಕರರಿಗೆ ದಸರಾ ಹಬ್ಬದ ಕೊಡುಗೆಯಾಗಿ ತುಟ್ಟ ಭತ್ಯೆಯನ್ನು ಹೆಚ್ಚಳ ಮಾಡಿದೆ. ನೌಕರರ ತುಟ್ಟಭತ್ಯೆಯನ್ನು 2018ರ ಪರಿಷ್ಕೃತ ವೇತನ ಶ್ರೇಣಿಯಲ್ಲಿ ಶೇ.2ರಷ್ಟು ಏರಿಕೆ ಮಾಡಿ ಆದೇಶ ಹೊರಡಿಸಿದೆ.
- ಈ ಹಿಂದೆ ಮೈಸೂರು ರಾಜರು ಬಳಸುತ್ತಿದ್ದ ಪ್ರಸಿದ್ಧ ರಾಜಮುಡಿ ಅಕ್ಕಿ ಹೆಚ್ಚಿನ ಲಾಭ ತಂದು ಕೊಡುತ್ತಿದೆ, ಮೈಸೂರು, ಮಂಡ್ಯ, ಕೊಡಗು ಮತ್ತು ಹಾಸನದಲ್ಲಿ ಈ ಬೆಳೆ ಬೆಳೆಯಲು ಯೋಗ್ಯವಾಗಿದೆ ಎಂದು ಒಡಿಸ್ಸಾದ ಕಟಕನಲ್ಲಿರುವ ರಾಷ್ಟ್ರೀಯ ಅಕ್ಕಿ ಸಂಶೋಧನಾ ಸಂಸ್ಥೆ ತನ್ನ ಜರ್ನಲ್‌ನಲ್ಲಿ ಪ್ರಕಟಿಸಿದೆ.
- ವಿಶ್ವದಲ್ಲಿ ಇದೇ ಮೊದಲ ಬಾರಿಗೆ ಅತಿ ದೀರ್ಘ ಪ್ರಯಾಣ ಮಾಡಿದ ವಾಣಿಜ್ಯ ವಿಮಾನವೆಂಬ ಹೆಗ್ಗಳಿಕೆಗೆ ಸಿಂಗಾಪುರ ಏರ್‌ಲೈನ್ಸ್‌ನ “ಎಸ್. ಕ್ಯು. 22” ಪಾತ್ರವಾಗಿದೆ. ಸಿಂಗಾಪುರದಿಂದ ಒಟ್ಟು 16,500 ಕಿ.ಮೀ.ಗಳಷ್ಟು ದೂರ ಕ್ರಮಿಸಿ, ಅಮೆರಿಕದ ನೆವಾರ್ಕ್ ಲಿಬರ್ಟಿ ಅಂತಾರಾಷ್ಟ್ರೀಯ ವಿಮಾನ ನಿಲ್ದಾಣಕ್ಕೆ ಬಂದಿಳಿಯಿತು.
- ಕೋಳಿ ಸಾಕಾಣಿಕೆಯನ್ನು ಉದ್ಯಮ ವಲಯದಿಂದ ಬೇರ್ಪಡಿಸಿ, ಕೃಷಿ ವಲಯದ ವ್ಯಾಪ್ತಿಗೆ ತರಲು ಮುಖ್ಯಮಂತ್ರಿ ಅವರ ಜತೆ ಚರ್ಚಿಸಿ ಅಗತ್ಯ ಕ್ರಮಕೈಗೊಳ್ಳಲಾಗುವುದು ಎಂದು ಪಶುಸಂಗೋಪನೆ ಮತ್ತು ಮೀನುಗಾರಿಕೆ ಸಚಿವರು ತಿಳಿಸಿದ್ದಾರೆ.

## ಹಿ ದು ಗ ರ ಅ ನಿ ಸಿ ಕೆ . . .



**ಮನ ತಟ್ಟಿದ ಸಾಲುಗಳು :** ಗ್ರಾಮೀಣ ಮಳೆ ನಂಬಿಕೆ ಹುಸಿಹೋದಿರಲಿ ಎನ್ನುವ ಎಚ್. ಕೆ.ಪಾಟೀಲರ ಕಳೆದ ಸಂಚಿಕೆಯ ಚಿಂತನ ಮಂಥನ ತುಂಬಾ ಸೊಗಸಾಗಿತ್ತು ಮಳೆ ಮಾರುತಗಳ ಬಗ್ಗೆ ಅವರಿಗಿರುವ ಅರಿವು ನಮ್ಮಲ್ಲಿ ಅಚ್ಚರಿ ಮೂಡಿಸಿತು. ಲೇಖನದಲ್ಲಿ ಬರೆದಂತೆ “ನಮ್ಮ ಗ್ರಾಮೀಣ ಕೃಷಿಕ ವರ್ಗ ತಲೆ-ತಲಾಂತರದಿಂದ ಫಸಲುಗಳ ಆರೋಗ್ಯ, ಕೀಟಗಳ ನಿಯಂತ್ರಣ, ಕಳೆ-ಕಸಗಳ ನಿರ್ವಹಣೆ ಹವಾಮಾನದಿಂದಲೇ ಸಾಧ್ಯ ಎಂದು ನಂಬಿ ಅನುಸರಿಸಿಕೊಂಡು ಬಂದಿದ್ದಾರೆ, ಅದು ಅವರಿಗೆ ಹಿರಿಯರಿಂದ ಬಂದ ಬಳುವಳಿ” ಎನ್ನುವ ಸಾಲುಗಳು ಮನ ತಟ್ಟಿತು.

▶ ಮುನೇಗೌಡ ಎಂ., ಮಾಗಡಿ.

**ಆದೇಶಕ್ಕೆ ಬೆಲೆ ಇಲ್ಲದಂತಾಗುವುದಿಲ್ಲವೇ? :** ಕಳೆದ ತಿಂಗಳು ಆಧಾರ್ ಕುರಿತಂತೆ ಸುಪ್ರೀಂ ಕೋರ್ಟ್, ಸರ್ಕಾರಿ ಯೋಜನೆಗಳ ಲಾಭ ಪಡೆಯಲು ಮಾತ್ರ ಆಧಾರ್ ಕಡ್ಡಾಯ, ಟೆಲಿಕಾಂ ಕಂಪನಿಗಳಿಗೆ ಮತ್ತು ಬ್ಯಾಂಕ್ ಖಾತೆಗೆ ಆಧಾರ್ ಲಿಂಕ್ ಮಾಡುವುದು ಕಡ್ಡಾಯವಲ್ಲ ಎಂದು ಹೇಳಿತ್ತು. ಆದರೆ, ಈಗ ಬ್ಯಾಂಕ್ ಮತ್ತು ಮೊಬೈಲ್‌ಗೆ ಆಧಾರ್ ಲಿಂಕ್ ಕಡ್ಡಾಯ ನಿಯಮ ಮುಂದುವರೆಸಲು ಕೇಂದ್ರ ಸರ್ಕಾರ ನಿರ್ದೇಶಿಸಿದೆ, ಕಾನೂನಿನ ಮೂಲಕ ಇದನ್ನು ಪುನರ್ ಆಧಾರ್ ಲಿಂಕ್ ಕಡ್ಡಾಯ ಮಾಡಲಿರುವುದಾಗಿ ಕೇಂದ್ರ ಹಣಕಾಸು ಸಚಿವ ಅರುಣ್ ಜೇಟ್ಲಿ ಹೇಳಿದ್ದಾರೆ. ಅಲ್ಲಿಗೆ ಸುಪ್ರೀಂ ಕೋರ್ಟ್ ಆದೇಶಕ್ಕೆ ಬೆಲೆ ಇಲ್ಲದಂತಾಗುವುದಿಲ್ಲವೇ?

▶▶ ಶ್ರೀಮತಿ ಅನಸೂಯಾ ಸಂಪತ್, ಮೈಸೂರು.

**ದೇಶದ ಆರ್ಥಿಕ ಸ್ಥಿತಿ ಅಪಾಯಕ್ಕೆ ಸಿಲುಕುವ ಸಾಧ್ಯತೆ :** ಭಾರತೀಯ ರಿಸರ್ವ್ ಬ್ಯಾಂಕು, ದ್ವೈಮಾಸಿಕ ಹಣಕಾಸು ನೀತಿ ಪರಾಮರ್ಶೆಯಲ್ಲಿ ಯಥಾಸ್ಥಿತಿ ಕಾಯ್ದುಕೊಂಡು ಮಾರುಕಟ್ಟೆ ತಜ್ಞರನ್ನು ಅಚ್ಚರಿ ಗೊಳಿಸಿದೆ. ಒಂದೆಡೆ ಪ್ರತಿ ನಿತ್ಯವೆಂಬಂತೆ ರೂಪಾಯಿ ವಿನಿಮಯ ದರದಲ್ಲಿನ ದಾಖಲೆ ಕುಸಿಯುತ್ತಿದ್ದರೆ, ಇನ್ನೊಂದೆಡೆ ಷೇರು ಮಾರುಕಟ್ಟೆಯ ಆತಂಕಕಾರಿಯಾಗಿ ಕುಸಿಯುತ್ತಿದೆ. ಇದರ ಹಿನ್ನೆಲೆಯಲ್ಲಿ ನೋಡಿದಾಗ ರಿಸರ್ವ್ ಬ್ಯಾಂಕಿನ ಈ ಯಥಾಸ್ಥಿತಿ ಕಾಯ್ದುಕೊಳ್ಳುವ ನಿರ್ಧಾರವೂ ದೇಶದ ಹಣಕಾಸು ಹೂಡಿಕೆಗಳ ಮಾರುಕಟ್ಟೆಗಳಲ್ಲೂ ಇದರ ಪರಿಣಾಮ ಕಂಡುಬರಲಿದೆ. ಮುಂದಿನ ದಿನಗಳಲ್ಲಿ ದೇಶದ ಆರ್ಥಿಕ ಸ್ಥಿತಿ ಅಪಾಯಕ್ಕೆ ಸಿಲುಕುವ ಸಾಧ್ಯತೆಗಳು ಕಾಣುತ್ತಿವೆ.

▶▶ ಸತ್ಯನಾರಾಯಣ ಭಟ್, ಬನಶಂಕರಿ.

ಇವರಿಗೆ,